

طبعی عوارض اور احکام شریعت میں تخفیف و رخصت

محمد شریف چودھری

طبعی عوارض اور شریعت کا مقصود: اگر کسی فرد کے جسم یا جسم کے کسی عضو میں نقص واقع ہو جائے تو وہ روزمرہ کے کام معمول کے مطابق کرنے سے قاصر ہوتا ہے اور یہ امر اسباب تخفیف و رخصت میں سے ہے کیونکہ اگر اس سے اس بات کا تقاضا کیا جائے کہ وہ عارضہ کے باوجود سارے کام معمول کے مطابق کرے تو وہ مشقت میں پڑ جائے گا۔ اور یہ مشقت اس کے لئے بڑی ضرر رساں بھی ہو سکتی ہے۔ جبکہ شریعت کا منشا یہ ہے کہ ضرر یا مشقت کو دور کیا جائے۔ قرآن میں ہے: ۱۔ یرید اللہ بکم اليسر ولا یرید بکم العسر (۱) اللہ تعالیٰ تمہارے ساتھ آسانی کا ارادہ فرماتا ہے اور وہ تمہارے ساتھ سختی کا ارادہ نہیں فرماتا ۲۔ یرید اللہ ان یخفف عنکم وخلق الانسان ضعیفا (۲) اللہ تعالیٰ چاہتا ہے کہ وہ تم سے (امور میں) تخفیف کرے اور انسان کمزور پیدا کیا گیا ہے۔

۳۔ ما یرید اللہ لیجعل علیکم فی الدین من حرج ولکن یرید لیطہرکم (۳) اللہ تعالیٰ تم پر تنگی نہیں کرنا چاہتا بلکہ وہ تمہیں پاک کرنا چاہتا ہے۔ ۴۔ لا یكلف اللہ نفسا الا وسعها (۴) اللہ تعالیٰ کسی کو بھی اس کی وسعت سے زیادہ تکلیف نہیں دیتا۔

۵۔ اللہ تعالیٰ نے نبی کریم ﷺ کے بارے میں فرمایا: ویضع عنهم اصرهم والاغلل التي كانت علیہم (۵) اور یہ پیغمبران پر سے ان کا بوجھ اتارتا ہے اور وہ طوق بھی جو ان پر پڑے ہوئے ہیں۔ شریعت کا مقصود یہ بھی ہے کہ مکلف عبادات میں دوام برتے جو اللہ تعالیٰ کو پسند ہے۔ قرآن میں ہے:

۶۔ الا المصلین الذین ہم علی صلاتہم دائمون (۶) مگر وہ نمازی جو اپنی نماز پر ہمیشگی اختیار کرتے ہیں۔ نبی کریم ﷺ نے بھی لوگوں کو ان کی طاقت کے مطابق عبادات کرنے اور ان میں دوام اختیار کرنے کا حکم فرمایا۔ آپ ﷺ کا فرمان ہے۔ یا ایہا الناس خذوا من الاعمال ما تطیقون فان اللہ لا یمل حتی تملوا (۷) اے لوگو! اتنا ہی عمل کرو جتنی طاقت رکھتے ہو کیونکہ اللہ تعالیٰ (اجر دینے میں) سیر نہیں ہوتا تم ہی (عمل کرتے کرتے) سیر ہو جاؤ گے۔ حضور ﷺ نے مزید فرمایا:

☆ الضرور یزال ☆ ضرر (نقصان) کا ازالہ کیا جائے گا ☆

وان احب الاعمال الى الله مادام وان قل (۸) بیشک اللہ تعالیٰ کے ہاں سب سے محبوب عمل وہ ہے جس پر عامل دوام اختیار کرے اگرچہ وہ تھوڑا ہو۔ بندوں کے لئے شریعت کی رعایت انسانی طبیعت سے بڑی مطابقت رکھتی ہے کیونکہ اگر بندے کو کسی قسم کا کوئی طبعی عارضہ لاحق ہو تو عارضہ عمل میں دوام اختیار کرنے میں مانع ہوتا ہے۔ تکلیف اگرچہ خفیف ہی ہو لیکن اس پر بھیگی اسے مشقت بنا دیتی ہے۔ جیسے اللہ تعالیٰ نے ان لوگوں کے بارے میں جو راہب بن گئے تھے، فرمایا ہے: فہادعوہا حق رعایتہا (۹) پھر جیسا اسے نبھانا چاہیے تھا، وہ نہ نبھاسکے۔ ضرر کے دور کرنے کے بارے میں فقہاء کا قول ہے: الضرر يزال (۱۰) ضرر دور کیا جائے گا۔ اس بارے میں شاطبی کا بیان ہے: شریعت سے مجموعی طور پر یہ بات سمجھ میں آتی ہے کہ ایسی دکھ دینے والی چیزوں کو علی الاطلاق دفع کرنے کی اجازت دی گئی ہے تاکہ لاحق ہونے والی مشقت دور ہو اور ان حقوق کی حفاظت ہو جن کی اس عمل میں اجازت دی گئی ہے، تاکہ لاحق ہونے والی مشقت کا احتمال ہو تو بھی اس سے بچاؤ کرنے کی اجازت ہے خواہ وہ واقع نہ ہوتا کہ بندے کے مقصود کی تکمیل ہو اور اس پر آسانی ہو۔ اس کی طرف توجہ میں خلوص کے تکمیل کی حفاظت ہو اور نعمتوں کا شکر بجالا سکے،، (۱۱) شاطبی مزید لکھتے ہیں: ”ایسی معضراشیاء جن کے دفع کرنے کی اجازت دی گئی ہے، ان میں بھوک، پیاس، گرمی، سردی، امراض کے دوران علاج معالجہ اور انسان یا دوسرے جانداروں کو ایذا دینے والی چیزوں سے بچاؤ اور متوقع آفات سے بچاؤ ہے تاکہ ان کی پیش بندی ہو سکے،، (۱۲)

عبادات و افعال کے سرانجام دینے کے بعد چند طبعی عوارض جو تخفیف و رخصت کے مقتضی ہیں درج ذیل ہیں: ۱۔ انیت ۲۔ صغریٰ ۳۔ کہولت ۴۔ جنون ۵۔ تھمی ۶۔ تھارس ۷۔ نوم ۸۔ مرض ۹۔ سفر ۱۰۔ رق۔ ان کی مختصر وضاحت بحوالہ تخفیف و رخصت ذیل میں پیش کی جاتی ہے:

۱۔ انیت:

(عورت ہونا) جسمانی لحاظ سے عورت مرد کی نسبت کمزور واقع ہوئی ہے وہ ایسے مشقت طلب کام کرنے سے قاصر ہے جو مرد کر سکتے ہیں۔ اگر عورت کو ایسے مشکل کام کرنے پر مجبور کیا جائے تو وہ تو الدنسانی جیسے اہم امور سرانجام دینے سے قاصر ہو جائے۔ مخصوص کام مخصوص حالات کے مقتضی ہوتے ہیں۔ اس لئے شریعت نے عورت کو کئی قسم کی رخصتیں عطا کی ہیں تاکہ اسے مردوں جیسی مشقت

- سے بچایا جاسکے۔ ذیل میں ایسی چند رخصتوں کا ذکر کیا جاتا ہے۔
- ۱۔ مردوں کی طرح عورت پر باجماعت نماز لازم نہیں (۱۳)
 - ۲۔ عورت پر نماز جمعہ واجب نہیں (۱۴)
 - ۳۔ عورت کے لئے گھر میں نماز پڑھنا مسجد میں جا کر نماز ادا کرنے سے افضل تر ہے (۱۵)
 - ۴۔ عورت کو جہاد سے مستثنیٰ قرار دیا گیا ہے۔ (۱۶)
 - ۵۔ عورت پر مرد کی طرح شہادت کی ذمہ داریاں نہیں مرد کے موجود نہ ہونے پر وہ گواہی پیش کر سکتی ہے۔ ایک مرد کے بجائے دو عورتوں کو گواہ بنایا جائے گا تاکہ اگر ایک عورت بھول جائے تو دوسری اسے یاد دلا دے۔ (۱۷)
 - ۶۔ حیض کے دنوں میں عورت سے نماز ساقط ہو جاتی ہے جبکہ وہ رمضان کے روزے کی قضا کرے گی۔ (۱۸)
 - ۷۔ جنگ میں عورتوں کو قتل کرنے سے منع کیا گیا ہے۔ (۱۹)
 - ۸۔ مشقت سے بچانے کے لئے عورت پر جنازہ اٹھانا (چاہے میت عورت ہی کی ہو مناسب خیال نہیں کیا گیا۔ (۲۰)
 - ۹۔ عورت پر جزیہ واجب نہیں (۲۱)
 - ۱۰۔ غسل جنابت کے لئے عورت اگر گندھے ہوئے بالوں کو بغیر کھولے ان پر صرف پانی بہا دے تو اس کے لئے ایسا کرنا جائز ہے۔ (۲۲)
 - ۱۱۔ اگر کوئی مرد عورت پر بدکاری کا الزام لگائے اور خود اقرار کرے مگر عورت اپنے اوپر الزام سے انکار کر دے تو صرف مرد کو سزا دی جائے گی۔ (۲۳)

۲۔ صغریٰ:

صغیرا من ہونا انسانی زندگی کی ایک حالت ہے جو اس کی ولادت سے لے کر سن بلوغت تک رہتی ہے۔ چھوٹی عمر میں انسان کے قوائے بشریہ تکمیل کو نہیں پہنچتے اس لئے اسے نابالغ سمجھا جاتا ہے۔ نابالغ شخص کے بالغ ہونے کی پہچان کبھی تو عمر سے ہوتی ہے اور کبھی بالغ ہو جانے کی علامات ظاہر ہونے سے ہوتی ہیں۔ بلوغت کے بارے میں احناف کا مؤقف یہ ہے کہ مردوں میں بالغ ہونے کی علامت احتلام یا مادہ تولید کا خارج ہونا ہے اور عورتوں میں حیض کا آنا یا حمل کا قرار پاتا ہے۔ اگر ان

علامات میں سے کوئی علامت ظاہر نہ ہو تو مرد عورت کا بالغ ہونا ان کی عمر سے معلوم ہوگا۔ احناف کے نزدیک جب لڑکا یا لڑکی پندرہ سال کے ہو جائیں تو وہ بالغ ہو جاتے ہیں۔ (الجزیری، کتاب الفقہ ج ۲، ص ۳۵۰) بچہ چھوٹی عمر میں کئی شرعی احکام کا مکلف نہیں ٹھہرایا جاتا حتیٰ کہ بالغ ہو جائے۔ اس بارے میں نبی کریم ﷺ کا ارشاد گرامی ہے: ”تین اشخاص سے قلم اٹھایا گیا ہے۔ (ان پر گناہ لازم نہیں) تاہم سے، یہاں تک کہ بیدار ہو جائے، مجنون سے، یہاں تک کہ اچھا ہو جائے، بچے سے، یہاں تک کہ بالغ ہو جائے، (۲۳) نابالغ یا طفل کو ضرر سے بچانے کے لئے شریعت نے خصوصی احکام وضع کئے ہیں جن میں سے چند ایک درج ذیل ہیں:

- ۱- چونکہ بچہ اپنے بارے میں نفع و نقصان کو سمجھ نہیں پاتا اس لئے وہ حدود، قصاص اور تعزیرات میں مسئول نہیں۔ (۲۵)
- ۲- نابالغ کے امور سرانجام دینے کے لئے شریعت نے اس کے لئے ولی مقرر کیا ہے جو اس کی تربیت کرتا ہے۔ (۲۶)
- ۳- ایسا بچہ جس میں ہنوز شعور نہیں ہے، اگر معاملہ بیچ کرے تو وہ بیع منعقد نہ ہوگی۔ (۲۷)
- ۴- بچہ عاقلہ میں شمار نہیں ہوگا اس لئے اس پر جزیہ عائد نہ ہوگا۔ (۲۸)
- ۵- نابالغ کی طلاق واقع نہ ہوگی۔ (۲۹)
- ۶- نابالغ لڑکا یا عیسیٰ عورت کی طرف دیکھ سکتا ہے یا خواتین میں جا سکتا ہے۔ (۳۰)
- ۷- نابالغ کی قسم منعقد نہیں ہوگی۔ (۳۱)
- ۸- نابالغ کے معاہدات منعقد نہیں ہونگے۔ (۳۲)
- ۹- نابالغ کو جنگ میں قتل کرنے سے منع کیا گیا ہے۔ (۳۳)

۳- کہولت (بڑھاپا):

بڑھاپے کے لئے کوئی خاص عمر مقرر نہیں کی گئی بلکہ یہ کیفیت مختلف افراد میں مختلف درجے کی ہوتی ہے۔ البتہ جب کسی شخص کے اعضاء معمول کے کاموں میں ضعف محسوس کریں تو ایسے شخص کو بوڑھا کہا جائے گا۔ اور یہ حالت اسباب تخفیف میں سے ہے۔ شریعت اسلامیہ نے ایسے شخص کو چند رعایتیں دی ہیں۔ مثلاً:

۱۔ ایسا بوڑھا شخص جو روزہ رکھنے کی استطاعت نہ رکھتا ہو، وہ روزہ کے بدلے ایک مسکین کو کھانا کھلا دے۔ (۳۴)

۲۔ کمزور اور ناتواں بوڑھے پر حج لازم نہیں۔ اس کے لئے حج بدل کیا جاسکتا ہے۔ (۳۵)

۳۔ جنگ میں بوڑھے آدمیوں کو قتل کرنے سے منع کیا گیا ہے۔ (۳۶)

۴۔ ضعیف آدمی اگر مسجد تک جانے کی ہمت نہ رکھتا ہو تو اس پر جمعہ اور باجماعت نماز واجب نہیں۔

۴۔ جنون:

جنون بھی اسباب تخفیف و رخصت میں سے ہے۔ جنون ایسے شخص کو کہا جاتا ہے جس کی عقل جاتی رہی ہو۔ نہ وہ لوگوں کی بات سمجھ سکے اور نہ دوسروں کو اپنی بات سمجھا سکے۔ جنون کے لئے شریعت اسلامیہ کے وہی احکام ہیں جو صبی (بچے) کے بارے میں ہیں۔ (۳۸) البتہ پاگل مرد اور عورت کو رجم نہیں جائے گا۔ (۳۹)

۵۔ تعمی (اندھا پن)

تعمی کے حامل شخص کو ناپینا کہا جاتا ہے۔ ایسا شخص شریعت کے کئی احکام پر عمل پیرا ہونے سے عاجز ہوتا ہے۔ اس لئے کئی احکام میں رخصت دی گئی ہے۔ مثلاً:

۱۔ اندھے آدمی کو گھر میں نماز ادا کرنے کی اجازت ہے۔ (۴۰)

۲۔ ناپینا پر حج، جمعہ اور باجماعت نماز ادا کرنا واجب نہیں۔ (۴۱)

۳۔ قبلہ کا صحیح رخ بتانے کے لئے ناپینا کے پاس کوئی شخص نہ ہو تو وہ ظن غالب سے کام لے کر نماز ادا کر سکتا ہے۔ (۴۲)

۴۔ ناپینا کو کسی معاملے میں یعنی شاہد مقرر نہیں کیا جاسکتا ہے۔ (۴۳)

۶۔ تخارس (گوٹنگا پن):

گوٹنگے پن کی وجہ سے انسان کو کئی قسم کی مشکلات کا سامنا کرنا پڑتا ہے۔ چونکہ اخس (گوٹنگا) اپنا مافی الضمیر پوری طرح ادا کرنے سے قاصر ہوتا ہے، اس لئے بعض احکام کے لئے اسے رخصت مہیا کی گئی ہے۔ مثلاً:

۱۔ گوگلے کا اشارہ معصومہ اس لئے حجت قرار دیا جائے گا کہ معاشرے میں اسکی ضرورت رہتی ہے۔ (۳۳)

۲۔ تمام فقہاء کا اس بات پر اتفاق ہے کہ گوگلے کی شہادت قابل قبول نہیں ہے۔ اگر بالفرض اس کی شہادت ناگزیر ہو تو حدود کے مقدمات کے علاوہ دیگر مقدمات میں اس کی اشاراتی شہادت کو معتبر خیال کیا جائے گا۔ (۳۵)

۳۔ گوگلے کے لئے ضروری نہیں کہ نماز ادا کرتے وقت زبان سے الفاظ ادا کرے (ارکان کی بظاہر ادا ہوگی کافی سمجھی جائے گی۔ (۳۶)

۴۔ گوگلے کے خلاف زنا کی گواہی کو قبول نہیں کیا جاتا۔ (۳۷)

۵۔ فقہاء کا اس بات پر اتفاق ہے کہ گوگلے شخص لکھ کر یا اشارے سے ارتکاب زنا کا اقرار کرے تو اس پر حد عائد نہ ہوگی۔ گووہ اشارہ ایسا ہو جو سمجھ میں آجائے۔ لیکن صریحاً اقرار جرم نہ ہونے کے باعث (وقوع جرم میں) شبہ ہو جاتا ہے جو بدکار کو سزا سے بچا دیتا ہے۔ (۳۸)

۷۔ نوم:

نوم سے مراد نیند کی ایسی حالت جس میں انسان گرد و پیش کے حالات سے بے خبر ہوتا ہے۔ تاہم اگر نیند کی حالت میں کوئی فعل سرانجام دے رہا ہو اور بعد میں جاگنے پر اسے اس کی خبر بھی نہ ہو تو اس فعل کے بارے میں اس پر مسئولیت نہ ہوگی۔ اس بارے میں نبی اکرم ﷺ کا ارشاد گرامی ہے: (یہ حدیث اگرچہ صغریٰ کے ذیل میں آچکی ہے مگر یہاں بھی اس کا بیان کرنا ضروری معلوم ہوتا ہے)۔ ”تین اشخاص سے قلم اٹھالیا گیا ہے۔ تاہم سے، یہاں تک کہ بیدار ہو جائے، مجنون سے، یہاں تک کہ اچھا ہو جائے، بچے سے یہاں تک کہ بالغ ہو جائے،،۔ (۳۹) سوتے ہوئے اگر نماز کا وقت گزر جائے تو تاہم جاگنے پر قضا شدہ نماز ادا کرے گا۔ اگر نیند اس قدر طویل ہو جائے کہ ایک دن رات سے زیادہ وقت گزر جائے تو قضا شدہ نمازوں کی ترتیب قائم رکھنا لازم نہیں۔ (۵۰)

۸۔ رض:

انسان کو زندگی میں کئی ایک امراض لاحق ہو سکتے ہیں پھر ہر مرض کی شدت کا درجہ بھی مختلف اوقات میں مختلف ہو سکتا ہے۔ عام طور پر مریض ایسے شخص کو کہا جاتا ہے جو کھڑے ہو کر نماز ادا کرنے

سے قاصر ہو اور کھڑا رہنے کے لئے سہارے کا محتاج ہو۔ بیٹھ کر نماز پڑھنے کے بارے میں احتلاف کا مؤقف یہ ہے کہ مریض یا معذور آدمی قراءت اور رکوع کے وقت تشہد کی حالت میں بیٹھے۔ اگر وہ تشہد کی حالت میں بیٹھنے سے معذور ہے تو جس طرح آسانی سے بیٹھ سکتا ہے، بیٹھ جائے۔ اگر رکوع وجود اشارے سے کر لے تو سجدہ میں رکوع کی نسبت زیادہ جھکے۔ (الجزیری کتاب الفقہ ج۔ ۱، ص ۴۹۸) مریض، مرض کی حالت میں عبادات صحیح طریقے سے نہیں کر سکتا۔ اس لئے شریعت نے اسے کئی امور میں رخصت دی ہے۔ چند ایک رخصتوں کا مختصر بیان ذیل میں کیا جاتا ہے:

- ۱۔ مریض روزے کی قضا کر سکتا ہے۔ (۵۱)
- ۲۔ اگر مریض پانی کے استعمال پر قادر نہ ہو تو وہ تیمم کر سکتا ہے۔ (۵۲)
- ۳۔ اگر مریض کو پانی نہ ملے (اگرچہ وہ اس کے استعمال پر قادر ہو) تو وہ تیمم کر سکتا ہے۔ (۵۳)
- ۴۔ مریض اگر کھڑے ہو کر نماز ادا نہیں کر سکتا تو بیٹھ کر ادا کر لے۔ اگر بیٹھ کر ادا کرنے سے بھی عاجز ہو تو پھر لیٹ کر اشارہ سے ادا کرے۔ (۵۴)
- ۵۔ اگر مریض رکوع اور سجود کی طاقت نہ رکھے تو سر کے اشارے سے رکوع اور سجود کر لے اور تکبیر بھی کہے۔ (۵۵)
- ۶۔ اگر مریض بیٹھ نہیں سکتا تو چٹ لیٹ کر نماز پڑھ لے اور پاؤں کا رخ قبلہ کی طرف کر لے۔ (۵۶)
- ۷۔ اگر تندرست آدمی کھڑے ہو کر نماز پڑھ رہا ہو لیکن اس دوران بیماری کا حملہ ہو جائے اور کھڑا رہنے پر قادر نہ ہو تو اس کو باقی ماندہ نماز بیٹھ کر رکوع اور سجود کے ساتھ یا اشارہ کے ساتھ پوری کر لینا چاہیے۔ اگر اس پر بھی قادر نہ ہو تو پھر لیٹ کر نماز پوری کر لے۔ (۵۷)
- ۸۔ جو شخص کھڑے ہو کر نفل نماز پڑھ رہا ہو، اگر درمیان میں تھک جائے اور در ماندہ ہو جائے تو لاشی یا دیوار پر ٹیک لگا کر نماز پڑھ سکتا ہے یا بیٹھ جائے اور نماز پوری کر لے۔ (۵۸)
- ۹۔ مریض سوار ہو کر طواف کر سکتا ہے۔ (۵۹)
- ۱۰۔ اگر کوئی شخص مرض کے غلبہ کے تحت پانچ یا اس سے کم نمازوں کی مدت تک بے ہوش رہا تو ہوش آنے پر وہ نمازوں کی قضا کرے۔ اگر پانچ سے زیادہ نمازیں قضا ہوئی ہوں تو اس کے ذمہ ان کی ترتیب قائم رکھنا ضروری نہیں۔ (۶۰)
- ۱۱۔ اگر مریض کے جسم پر زخم ہوں یا پھوڑے ہوں یا چیچک کے زخم ہوں اور اس پر غسل واجب

ہو اور اسے یہ خطرہ ہو کہ غسل کرنا اس کے لئے مہلک یا نقصان دہ ہوگا تو وہ تیمم کر سکتا ہے۔ (۶۱)

۱۲۔ مریض اگر اشارے سے شہادت دے تو قابل قبول ہوگی۔ (۶۲)

۱۳۔ مریض کا مرض اس کے لئے کفارہ گناہ بن جاتا ہے۔ (۶۳)

۹۔ سفر:

سفر وہ ہے جس سے احکام بدل جائیں۔ شرعی حوالے سے مسافر بننے کے لئے جو چیز زیادہ اہم ہے وہ مقدار سفر ہے۔ اس بارے میں فقہاء میں اختلاف پایا جاتا ہے۔ مقدار سفر کے لئے یکطرفہ مسافت کا لحاظ رکھا جاتا ہے۔ احناف کے ایک قول کے مطابق اگر سفر کی مسافت سولہ فرسخ تک ہو جائے تو ایسے سفر کے لئے قصر نماز ادا کی جائیگی (ایک فرسخ ۳ میل) اسی طرح میلوں میں یہ فاصلہ ۴۸ شرعی میل بنتا ہے (انگریزی نہیں)۔ کلومیٹروں میں یہ فاصلہ ۹۹.۹ کلومیٹر بنتا ہے۔ احناف کے ایک دوسرے قول کے مطابق ۳ دن کی مسافت سفر میں شمار ہوتی ہے اور ایک دن میں ۵ فرسخ فاصلہ طے ہوتا ہے اس طرح کم از کم سفر کی مقدار ۴۵ شرعی میل بنتی ہے۔ فرسخ فارسی لفظ ”فرسنگ“ کا معرب ہے۔ عربی فرسخ تین عربی میلوں کے مساوی ہوتا ہے۔ (الکاسانی، بدائع الصنائع ج ۱ ص ۳۳۵) امام مالک سے سفر کی مقدار کے لئے چار برید کا قول مروی ہے اور ایک برید ۱۲ میلوں پر مشتمل ہوتا ہے۔ اس طرح ان کے نزدیک بھی کم از کم سفر کی مقدار ۴۸ عربی میل ہے۔ امام شافعی کے ایک قول کے مطابق سفر کا کم از کم فاصلہ ۴۶ شرعی میل اور دوسرے قول کے مطابق سفر کی مدت کم از کم دو دن ہے۔ گویا ان کے دوسرے قول کے مطابق دو دن میں ۱۰ فرسخ فاصلے کے لئے ۳۰ میل کی مسافت بنتی ہے۔ (الکاسانی، بدائع الصنائع ج ۱ ص ۳۳۵) حنفیہ اور مالکیہ کے نزدیک نماز قصر ادا کرنا سنت مؤکدہ اور اس کی تاکید نماز باجماعت سے زیادہ ہے۔ دور حاضر میں یہ شرط نہیں کہ سفر کی مسافت مقررہ مدت ہی میں طے ہو۔ اگر یہ فاصلہ اس سے بہت کم وقت مثلاً کار یا ہوائی جہاز سے طے کر لیا جائے، تب بھی قصر کرنا صحیح ہوگا۔ اس پر سب کا اتفاق ہے۔ (الجزیری، کتاب الفقہ ج ۱ ص ۴۷۳) مسافر کو سفر کے دوران مقیم جیسی سہولیات میسر نہیں ہوتیں اس لئے سفر بھی اسباب تخفیف و رخصت میں سے ہے۔ شریعت کی طرف سے مسافر کو مہیا کردہ چند سہولیات کا ذکر ذیل میں کیا جاتا ہے:

- ۱- مسافر نماز کی قصر کرے۔ (۶۴)
- ۲- مسافر روزے کی قضا کر سکتا ہے۔ (۶۵)
- ۳- سفر میں روزہ نہ رکھنا بہتر ہے۔ (۶۶)
- ۴- مسافر پانی میسر نہ آنے پر تیمم کر کے نماز ادا کر سکتا ہے۔ (۶۷)
- ۵- مسافر سفر کے دوران دو نمازوں کو جمع کر سکتا ہے۔ (۶۸)
- ۶- مسافر سواری پر نفل نماز ادا کر سکتا ہے چاہے سواری کا رخ قبلہ سے مختلف ہو جائے۔ (۶۹)
- ۷- مقیم ایک رات دن مسح (موزوں وغیرہ پر) قائم رکھ سکتا ہے۔ جبکہ مسافر تین دن رات تک۔ (۷۰)
- ۸- مسافر پر جمعہ لازم نہیں۔ (۷۱)
- ۹- مسافر سے صلوة العیدین ساقط ہو جاتی ہے۔ اگر پڑھ لے تو بہتر ہے۔ (۷۲)
- ۱۰- مسافر سے قربانی کا وجوب بھی ساقط ہو جاتا ہے۔ (۷۳)
- ۱۱- سفر کی حالت میں مسافر کی جو نمازیں قضا ہو گئی ہوں، وہ مقیم ہونے پر دو رکعت ہی قضا کرے گا۔ (۷۴)
- ۱۲- مسافر جب اپنے شہر کی حدود (گاؤں، میونسپل کمیٹی، یا کارپوریشن کی حدود) سے باہر ہو جائے، تو وہ قصر کر سکتا ہے۔ (۷۵)
- ۱۳- اگر مسافر کسی شہر میں گیا ہے اور یہ ارادہ کرتا ہے کہ کل یا برسوں یہاں سے چلا جاؤں گا، تو وہ مسافر ہی ہوگا، قصر کرے گا، خواہ اس ارادے میں اسے بہت وقت لگ جائے۔ (۷۶)
- ۱۴- اگر کوئی شخص سسرال جائے تو وہ مقیم کی طرح پوری نماز پڑھے گا۔ (۷۷)

۱۰۔ رِق (غلامی):

رِق، سے مراد غلامی ہے۔ ایسا شخص جو کسی کی املاک کا حصہ ہو، غلام کہلاتا ہے۔ اس کے لئے خادم (مؤنث خادمہ) اور وصیف (مؤنث وصیفہ) کے الفاظ بھی استعمال ہوتے ہیں۔ عربی زبان میں عام طور پر اس کے لئے مملوک اور عبد کے الفاظ مستعمل ہیں۔ لفظ ”عبد“، کی ضد ”حر“، (مؤنث حرہ) ہے یعنی آزاد مرد یا عورت۔ اسلام سے قبل ساری دنیا کی طرح عرب میں بھی غلامی کا رواج عام تھا۔ مگر اسلام میں ایسے اقدامات کئے گئے جن کی بناء پر غلامی کا رواج بہت کم ہو گیا اور دور حاضر میں تو غلامی کے خاتمے کے لئے جو اقدامات کئے گئے ان میں سے چند ایک کا ذکر ذیل میں کیا جاتا ہے:

۱- انسانوں کے دنیوی فرق مراتب کو قرآن مجید میں ایک عارضی اور غیر حقیقی شے قرار دیا گیا ہے۔
(المحل: ۷۱، ۷۵)

۲- زکوٰۃ کے مصارف میں سے ایک اہم مصرف غلاموں کی آزادی کو قرار دیا گیا۔ (التوبہ: ۴۰)

۳- بعض کبیرہ گناہوں (مثلاً قتل خطاء) کا کفارہ غلام آزاد کرنا ہے۔ (النساء: ۹۲)

۴- حلف شکنی کا کفارہ غلام آزاد کرنا ہے۔ (المائدہ: ۸۹)

۵- ظہار کا کفارہ غلام آزاد کرنا ہے۔ (المجادلہ: ۳)

نبی کریم ﷺ نے بھی اپنے ارشادات مبارکہ اور طرز عمل سے فک رقیہ (غلاموں کو آزاد کرنے) کی تحریک شروع کی جو بڑی کامیاب رہی۔ کوئی شخص غلامی کی حالت میں خود مختار نہیں ہوتا بلکہ وہ اپنے آقا کے حکم کے تابع ہوتا ہے۔ اس لئے رق سے متعلق چند رخصتوں کا بیان ذیل میں کیا جاتا ہے۔

۱- اگر کوئی لوٹھی اپنے آقا کی اجازت سے کسی حر سے نکاح کرے تو وہ (آزاد عورت کی طرح) مہر پانے کی مستحق ہے۔ اگر وہ بدکاری کی مرتکب ہو تو اسے آزاد شادی شدہ عورت کی نسبت آدھی سزا ملے گی۔ (۷۸)

۲- غلام پر جمعہ فرض نہیں۔ (۷۹)

۳- غلاموں کو فدیہ کی ادائیگی سے آزادی مل سکتی ہے۔ (۸۰)

۴- اگر مسلمان بچے کا باپ آزاد اور ماں اس کی مملوکہ لوٹھی ہو تو بچہ آزاد سمجھا جائے گا۔ (۸۱)

۵- غلاموں اور لوٹھیوں کو حقارت کی نگاہ سے نہ دیکھا جائے انہیں میرا غلام یا میری لوٹھی نہ کہا جائے بلکہ انہیں میرا لڑکا یا میری لڑکی کہا جائے۔ (۸۲)

۶- غلاموں کو اپنے ساتھ کھانا کھلایا جائے انہیں ایسے ہی کپڑے پہننے کو دیئے جائیں جیسے خود پہننے جائیں۔ ان سے ان کی طاقت سے زیادہ کام نہ لیا جائے۔ (۸۳)

درج بالا طبی عوارض کے لئے سہولیات کے بیان کے بعد ذیل میں تخفیف و رخصت کا مفہوم اور ان کی اقسام بیان کی جاتی ہیں تاکہ ان کی افادیت مزید واضح ہو سکے۔

تخفیف و رخصت:

تخفیف۔ معنی و مفہوم: تخفیف کا معنی ہے بوجھ ہلکا کرنا۔ جیسا کہ قرآن مجید میں ہے۔ یسرید

اللہ ان یخفف عنکم (۸۴) اللہ تعالیٰ چاہتا ہے کہ وہ تمہارا بوجھ ہلکا کرے۔ تخفیف کے بارے میں راعب الاصفہانی کا بیان ہے۔ ترجمہ: "خففہ تخفیفاً" ہلکا کرنا، استخففہ ہلکا کرنا، خفف الجماع (سامان ہلکا ہونا)۔ اسی سے کلام خفیف علی اللسان، کا محاورہ مستعار ہے۔ یعنی وہ کلام جو زبان پر ہلکا ہو۔ (۸۵)

رخصت: معنی و مفہوم:

رخصت کے معنی سہولت کے ہیں۔ اگر کوئی کام اپنی نوعیت اور ہیئت کی نسبت آسان کر دیا جائے تو یہ رخصت ہے۔ امام غزالی کا قول ہے۔ والرخصة في اللسان عبارة عن اليسر والسهولة۔ (۸۶) مفہوم کے لحاظ سے رخصت یہ اس اور سہولت سے عبارت ہے۔ رخصت کی وجہ سے شریعت کے احکام میں سہولت پیدا کی جاتی ہے تاکہ مشقت میں کمی ہو جائے درج ذیل احادیث میں لفظ "رخصت" سہولت کے معنوں میں استعمال ہوا ہے۔

۱۔ حضرت حمزہ بن عمرو نے نبی ﷺ سے عرض کیا "میں سفر میں بھی روزہ رکھنے کی طاقت رکھتا ہوں۔ کیا (سفر میں روزہ چھوڑنے پر) مجھ پر گناہ تو نہیں ہے؟" اس پر آپ ﷺ نے فرمایا: ہی رخصتمن اللہ عزوجل (۸۷) یہ اللہ عزوجل کی طرف سے رخصت ہے۔

۲۔ نبی کریم ﷺ نے سہولت اور رخصت مہیا کرنے کو اللہ تعالیٰ کا پسندیدہ فعل قرار دیا ہے۔ آپ ﷺ کا فرمان ہے۔ ان اللہ يحب ان تؤتى رخصة كما يكره ان تؤتى معصية (۸۸) اللہ تعالیٰ رخصت دینے کو اسی طرح پسند فرماتا ہے جس طرح معصیت اختیار کرنے کو ناپسند فرماتا ہے۔ اس بارے میں علامہ شاطبی کا بیان ہے: "اس حیثیت سے کہ عادی اعمال میں معمول بہ مشقتوں سے زائد کوئی مشقت مکلف پر واقع ہو جاتی ہے حتیٰ کہ اس سے کوئی دینی یا دنیوی فساد رونما ہوتا ہے تو ایسی صورت میں شارع کا مقصود ایسی خارجی مشقت کو مجموعی لحاظ سے اٹھا دینا ہے۔" (۸۹) اب ذیل میں تخفیف و رخصت کی اقسام بیان کی جاتی ہیں۔

تخفیف کی اقسام:

الیسوی نے اپنی "الاشباہ والنظائر" اور ابن نجیم نے اپنی "الاشباہ والنظائر" میں مختلف اعذار کی بنا پر تخفیف کی درج ذیل اقسام بیان کی ہیں:-

☆ یکرہ الایثار بالقرب ☆ عبادت میں ایثار کر وہ ہے ☆

۱۔ تخفیف اسقاط: یعنی عذر کی وجہ سے کسی عمل کو چھوڑ دینا یا کسی عمل کا ساقط ہو جانا۔ مثلاً غلاموں، عورتوں، بچوں، بیماروں اور مسافروں پر جمعہ واجب نہیں۔ اسی طرح جو شخص شہر سے باہر ہو اس پر بھی جمعہ واجب نہیں جیسا کہ درج ذیل احادیث سے پتہ چلتا ہے۔

۱۔ عن عائشہ زوج النبی ﷺ قالت، کان الناس ینتابون الجمعة من منازلهم والموالی (۹۰)

۱۔ نبی کریم ﷺ کی زوجہ حضرت عائشہ کہتی ہیں کہ لوگ اپنے ٹھکانوں اور اردگرد کی بستیوں سے جمعہ کے لئے باری باری آتے تھے۔

۲۔ عن طارق بن شہاب عن النبی ﷺ قال الجمعة حق واجب علی کل مسلم فی

جماعة الاربعة: عبد مملوک او امرأة او صبی او مریض۔ (۹۱) طارق بن شہاب سے

روایت ہے کہ نبی کریم ﷺ نے فرمایا: جمعہ حق اور واجب ہے ہر مسلمان پر مگر چار افراد: بندہ جو

غلام ہو، عورت، بچہ، یا بیمار۔ چوری کا جرم ثابت ہو جانے پر چور کے ہاتھ کاٹ دینے کی سزا ہے

مگر نبی کریم ﷺ نے سفر (عام سفر یا جہاد کا سفر) میں چوری کرنے پر ہاتھ کاٹنے سے منع فرما

دیا۔ آپ ﷺ کا فرمان ہے: لا تقطع الایدی فی السفر (۹۲) سفر میں (چوری کرنے پر)

ہاتھ نہ کاٹے جائیں۔

۲۔ تخفیف تنقیص:

اس سے مراد یہ ہے کہ بوجہ عذر افعال میں کمی کر دی جائے۔ مثلاً سفر میں قصر کی اجازت ہے۔

”عن انس“ قال صلیت الظهر مع النبی ﷺ بالمدينة اربعا

وبذی الحلیفة رکعتین۔ (۹۳)

حضرت انس کہتے ہیں ”میں نے مدینہ طیبہ میں ظہر کی نماز کی چار رکعت (فرض) پڑھیں اور ذوالحلیفہ

کے مقام پر (سفر کی حالت میں) دو رکعتیں پڑھیں۔ سواری پر رکوع اور سجود اشارے سے کرنے کی

اجازت ہے۔

عن عبد اللہ بن دینار قال کان عبد اللہ بن عمر یرکع فی السفر

علی راحلة ایسما توجہت یومی و ذکر عبد اللہ ان النبی ﷺ

کان یفعلہ (۹۴)

☆ جب حقوق باہم متعارض ہوں تو ان میں جس کا وقت تنگ ہو اسے ترجیح حاصل ہوگی ☆

عبداللہ بن دینار سے روایت ہے وہ کہتے ہیں کہ عبداللہ بن عمر سفر میں اپنی سواری پر چدھر بھی منہ ہو جائیگا، اشارے سے نماز پڑھ لیا کرتے۔ اور حضرت عبداللہ بن عمر نے بتایا کہ نبی ﷺ ایسے ہی کیا کرتے تھے۔

۳۔ تخفیف ابدال:

ایک فعل کی جگہ دوسرا فعل کرنے کی سہولت کو تخفیف بدل یا ابدال کہا جاتا ہے۔ مثلاً پانی نہ ملنے پر وضو کی جگہ تیمم کیا جاسکتا ہے۔ قرآن مجید میں ہے:

وان كنتم مرضى او على سفر او جاء احد منكم من الغائط او لمستم النساء فلم تجدوا ماء فتيمموا صعيدا طيبا فامسحوا بوجوهكم و ايدكم ان الله كان عفوا غفورا (۹۵)

اور اگر تم مریض ہو یا سفر میں یا آیا ہے کوئی شخص تم میں جائے ضروریہ سے یا پاس گئے ہو تم عورتوں کے۔ پھر نہ ملا تم کو پانی تو ارادہ کرو پاک مٹی کا پھر مسح کرو اپنے منہ کا اور اپنے ہاتھوں کا۔ بے شک اللہ تعالیٰ معاف کر نیوالا اور بخشنے والا ہے۔

عمران بن حصین کی درج ذیل روایت بھی تخفیف ابدال کو ظاہر کرتی ہے۔ ترجمہ ”عمران بن حصین نے کہا: ہم ایک سفر میں نبی کریم ﷺ کے ہمراہ تھے۔ آپ نے لوگوں کو نماز پڑھائی۔ جب آپ ﷺ اپنی نماز سے فارغ ہوئے تو دیکھا کہ ایک شخص علیحدہ ہے اور اس نے لوگوں کے ساتھ نماز نہیں پڑھی۔ تو آپ ﷺ نے پوچھا ”اے فلاں شخص تجھے لوگوں کے ساتھ نماز پڑھنے سے کس نے روکا؟“ اس نے کہا ”مجھے جنابت لاحق ہوگئی ہے اور پانی نہیں ہے۔“ آپ ﷺ نے فرمایا ”تمہارے لئے مٹی ہے اور وہ تمہیں کافی ہے۔“ (یعنی تیمم کرو اور نماز پڑھو) (۹۶)

۴۔ تخفیف تقدیم:

اس سے مراد یہ ہے کہ کسی فعل کو اسکے وقت مقررہ سے پہلے انجام دیا جائے۔ جیسے کسی عذر کی وجہ سے ظہر کی نماز عصر کے ساتھ پڑھنا، اسی طرح مغرب کے ساتھ عشاء کی نماز ادا کرنا جیسا کہ درج ذیل احادیث سے ظاہر ہے۔

☆ الغرم بالغنم ☆ خسارہ نفع کے ساتھ ساتھ ہی ہوتا ہے ☆

- ۱- حضرت انس بن مالکؓ سے روایت ہے کہ نبی ﷺ جب سورج ڈھلنے سے پہلے کوچ کا ارادہ فرماتے، ظہر کو عصر کے وقت تک مؤخر فرما دیتے، پھر سواری سے نیچے تشریف لاکر دونوں کو اکٹھا ادا فرماتے اور جب کوچ سے پہلے سورج ڈھل جاتا تو ظہر ادا فرماتے پھر سوار ہو جاتے۔ (۹۷)
- ۲- حضرت عبداللہ بن عمرؓ کہتے ہیں ”میں نے نبی ﷺ کو دیکھا جب آپ ﷺ کو سفر کے دوران میں چلنے میں جلدی ہوتی تو مغرب کی نماز مؤخر فرما دیتے یہاں تک کہ مغرب اور عشاء کو اکٹھا ادا فرماتے،۔۔۔ (۹۸)

۵- تخفیف تاخیر:

اس سے مراد یہ کہ کسی فعل کا اپنے وقت کے بعد کرنا مثلاً ظہر کی نماز ذرا دیر سے عصر کی نماز کے ساتھ اور مغرب کی نماز کو مؤخر کر کے عشاء کے ساتھ ادا کرنا جیسا کہ درج بالا احادیث سے ظاہر ہے۔

۶- تخفیف ترجیح:

اس سے مراد یہ ہے کہ کسی کام کے لئے رخصت عطا کرنا جیسا کہ قرآن میں ہے:

فمن اضطر فی محمصة غیر متجانف لائم فان اللہ غفور

رحیم. (۹۹)

ترجمہ: جو کوئی بھوک کی شدت سے حالت اضطرار میں ہو جبکہ وہ گناہ کی وجہ سے اس حرام کی طرف مائل نہ ہو (تو اس کے لئے) اللہ غفور اور رحیم ہے۔

درج ذیل احادیث بھی تخفیف ترجیح کی وضاحت کرتی ہیں:

- ۱- ترجمہ: ”جابر بن سمرہ سے روایت ہے کہ ان کے گھر والے حرہ میں محتاج تھے۔ انہوں نے کہا کہ ان کی اونٹنی مرگئی یا اونٹ مر گیا تو رسول اللہ ﷺ نے انہیں اسے کھالینے کی رخصت دی۔“ (۱۰۰)
- ۲- ابو واقد اللیثی سے روایت ہے۔ ترجمہ ”اے اللہ کے رسول میں ایسی جگہ ہوتا ہوں جہاں ہمیں بھوک لگتی ہے لیکن ہمارے لئے مردار حلال نہیں۔ آپ ﷺ نے فرمایا کہ جب تم نے ناشتہ نہ کیا ہو اور رات کو کچھ نہ کھایا پیا ہو اور نہ کوئی نباتاتی چیز ملے تو پھر تمہارا گزرا اس مردار پر ہے۔“ (۱۰۱)

۷۔ تخفیفِ تخییر:

اس سے مراد یہ ہے کہ کسی فعل کی ہیئت میں تبدیلی کر دی جائے مثلاً حالت جنگ میں دشمن کے خوف سے بھاگتے وقت رکوع، سجود اور قبلہ کے رخ میں تبدیلی وغیرہ۔

قرآن میں ہے:

ترجمہ: ”اے نبی ﷺ جب آپ ﷺ ان میں موجود ہوں، پھر آپ ﷺ ان (مسلمانوں) کیلئے نماز قائم کرنا چاہیں تو ان میں سے ایک گروہ تیرے ساتھ نماز قائم کرے، اور چاہیے کہ وہ اپنے ہتھیار اپنے پاس رکھیں۔ جب وہ سجدہ کر لیں تو تمہارے پیچھے سے چلے جائیں۔ پھر دوسرا گروہ آئے جنہوں نے نماز نہیں پڑھی تھی تو پھر وہ تمہارے ساتھ نماز ادا کرے۔“ (۱۰۲)

شاہ ولی اللہ کے درج ذیل بیان سے بھی اس کی مزید وضاحت ہوتی ہے۔ ان کا کہنا ہے ”اس اصل اور ضابطہ (مراد رخصت) کی بنا پر اندھیرے وغیرہ میں استقبال قبلہ میں تحری کی اجازت دی گئی ہے۔ اور اسی طرح کپڑا نہ ملنے پر ستر عورت، پانی نہ ملنے پر وضو چھوڑ کر تیمم کرنے، جو سورۃ فاتحہ نہ جانتا ہو، اسے دوسرا کوئی ذکر کر لینے، کھڑا نہ ہو سکنے والے کو بیٹھ کر یا لیٹ کر نماز پڑھ لینے اور جھک نہ سکنے والے کو رکوع و سجود ترک کر دینے کی رخصتوں کو اس پر قیاس کر لیا جائے۔“ (۱۰۳)

رخصت کی اقسام:

مختلف حالات میں رخصت کو اس کی نوعیت کے اعتبار سے درج ذیل انواع میں تقسیم

کیا گیا ہے۔

۱۔ ممنوع کی اباحت:

اس سے مراد یہ ہے کہ اضطراری حالت میں ممنوع فعل کو مباح جانا جائے مثلاً اکراہ کے تحت زبان سے کلمہ کفر کہنا جبکہ دل ایمان کے لئے مطمئن ہو۔ ارشاد الہی ہے:

ترجمہ: ”جو کوئی ایمان لانے کے بعد کفر کرے سوائے اس کے کلمہ کفر کہنے پر اسے مجبور کر دیا جائے جبکہ اس کا قلب ایمان پر مطمئن ہو۔ لیکن (اگر) کفر پر اس کا قلب کھل گیا ہو ان پر اللہ کا غضب نازل ہوگا اور ان کیلئے عذاب عظیم ہے۔“ (۱۰۴)

حالات اضطرار میں کلمہ کفر کہنے اور جان کے ضیاع سے بچنے کے لئے السرخسی (م ۳۹۰ھ) رخصت و عزیمت کی طویل بحث کرنے کے بعد لکھتے ہیں: فہذہ رخصۃ لہ ان اقدم علیہا لم یائم (۱۰۵) یہ اس (مضطر) کے لئے رخصت ہے اگر وہ یہ اقدام (کلمہ کفر کہنا وغیرہ) کرتا ہے تو اس پر گناہ نہیں۔ اس کے ساتھ ساتھ حق بات پر ڈٹ جانے یعنی عزیمت اختیار کرنے کے بارے میں وہ بیان کرتے ہیں:

والاول عزيمة حتى اذا صبر حتى قتل كان ماجورا (۱۰۶)

ترجمہ: پہلی بات (حق پر ڈٹ جانا) عزیمت ہے۔ یہاں تک کہ صبر کرے پھر قتل کر دیا جائے تو وہ اجر پائے گا۔

شدید بھوک لگنے پر مردار کا کھا لینا وغیرہ اس اباحت میں شامل ہیں ایسی صورت میں اگرچہ وہ فعل بدستور حرام رہتا ہے مگر رخصت کی وجہ سے گناہ کی معافی ہوتی ہے۔ جسمانی نقص کے واقع ہونے پر بھی ایسی ہی رخصت ہوگی۔

۲۔ ترک واجب کی اباحت:

اضطرار یا جسمانی نقص کی بعض حالتوں میں واجب یا فرض کے ترک کی اجازت ہے۔ اگر نہ مکلف کو شدید مشقت کا سامنا کرنا پڑتا ہے۔ مثلاً مسافر اور مریض کے لئے روزہ چھوڑنے کی اباحت قرآن میں ہے:

”فمن كان منكم مريضا او على سفر فعدة من ايام اخر“ (۱۰۷)

ترجمہ: پھر جو کوئی تم میں سے مریض ہو یا مسافر ہو تو اس پر (ان روزوں کی) گنتی ہے دیگر دنوں سے۔

نبی کریم ﷺ نے حضرت عبداللہ بن عباس کو دایمی روزہ رکھنے سے منع فرمایا: جیسا کہ حدیث سے ظاہر ہے ”حضرت عبداللہ بن عمرو کہتے ہیں کہ مجھ سے رسول اللہ ﷺ نے فرمایا ”عبداللہ کیا یہ اطلاع صحیح ہے کہ تم دن میں تو روزہ رکھتے ہو اور ساری رات نماز پڑھتے ہو؟“ میں نے عرض کیا ”صحیح ہے اے اللہ کے رسول ﷺ، اس پر آپ ﷺ نے فرمایا: ”لیکن ایسا نہ کرو روزہ بھی رکھو اور افطار بھی کرو۔ نماز بھی پڑھو اور سوؤ بھی۔ کیونکہ تمہارے جسم کا بھی تم پر حق ہے تمہاری آنکھوں کا بھی تم پر حق ہے تمہاری بیوی کا بھی تم پر حق ہے اور تم سے ملاقات کرنے والوں کا بھی تم پر حق ہے۔ بس یہی

کافی ہے کہ ہر مہینہ میں تین دن روزہ رکھ لیا کرو۔ کیونکہ تمہیں ہر نیکی کا بدلہ دس گناہ ملے گا اور اس طرح ساری عمر کا روزہ ہو جائے گا۔ لیکن میں نے اپنے اوپر سختی چاہی تو مجھ پر سختی کر دی گئی۔ میں نے عرض کیا ”یا رسول اللہ ﷺ میں اپنے میں توت پاتا ہوں۔ اس پر آپ ﷺ نے فرمایا ”پھر اللہ کے نبی داؤد علیہ السلام کا روزہ رکھو اور اس سے آگے نہ بڑھو“ میں نے پوچھا یا رسول اللہ داؤد علیہ السلام کا روزہ کیا تھا، آپ ﷺ نے فرمایا ”ایک دن روزہ سے اور ایک دن بے روزہ کے، بعد میں جب ضعیف ہو گئے تو عبد اللہ فرمایا کرتے تھے:

یالیتنی قبلت رخصة النبي ﷺ (۱۰۸)

ترجمہ: کاش میں رسول اللہ ﷺ کی دی ہوئی رخصت مان لیتا۔

۳۔ عقود کی اباحت:

ایسے عقود جن کی لوگوں کو حاجت رہتی ہے، اگرچہ اس سے مقررہ قواعد کی خلاف ورزی ہوتی ہو۔ اس کی مثال بیع سلم ہے جو بیع معدوم ہے مگر چونکہ لوگوں کو اسکی حاجت رہتی ہے اس لئے شریعت نے اس کی اجازت دی ہے۔

۴۔ احکام شاقہ کی رخصت:

ایسے احکام جن میں سخت مشقت پائی جاتی ہو، شریعت نے ایسے احکام میں رخصت دی ہے۔ جیسا کہ درج ذیل احادیث سے واضح ہے:

نافع نے کہا کہ ابن عمر نے نماز کی اذان کہی ایک رات میں جو سردی اور آندھی کی رات تھی تو کہا کہ اپنے گھروں میں نماز پڑھ لو۔ پھر کہا کہ رسول اللہ ﷺ مؤذن کو حکم دیا کرتے تھے کہ جب رات سردی اور بارش کی ہو تو اذان کے بعد کہہ دیا کرو پکار کر کہ گھروں میں نماز پڑھو۔ (۱۰۹) نبی کریم ﷺ نے ایک سفر میں دیکھا کہ لوگ ایک شخص کے گرد جمع ہیں اور اس پر سایہ کیا جا رہا ہے۔ دریافت فرمایا: ”اسے کیا ہو گیا ہے؟“ لوگوں نے بتایا کہ ”ایک روزہ دار آدی ہے“ تو آپ ﷺ نے فرمایا: لیس من البر الصیام فی السفر (۱۱۰) سفر میں روزہ رکھنا نیکی نہیں ہے۔ غیر رمضان میں متواتر روزے رکھنے کے بارے میں آپ ﷺ نے فرمایا: من صام لابد فلا صام (۱۱۱) جس نے ہمیشہ روزہ رکھا اس نے گویا کوئی روزہ نہ رکھا۔

طبعی عوارض کے لئے تخفیف و رخصت کا اصول:

شریعت میں تخفیف و رخصت کا یہ اصول ہے کہ جب بھی ضرر یا اضطرابی کیفیت یا طبعی عارضہ دور ہو جائے گا، تخفیف و رخصت بھی ختم ہو جائیں گی۔ اس کے لئے فقہاء کا قول ہے: ما جاز بعذر بطل بزوالہ (۱۱۲) جو چیز عذر کی بنا پر جائز ہوگی، عذر ختم ہونے پر اس کا جواز ختم ہو جائے گا۔

حوالہ جات

- ۱- القرآن، البقرہ ۲: ۱۸۵
 - ۲- القرآن النساء: ۴: ۲۸
 - ۳- القرآن المائدہ ۵: ۶
 - ۴- القرآن البقرہ ۲: ۲۸۶
 - ۵- القرآن الاعراف ۷: ۱۵۷
 - ۶- القرآن المعارج ۷۰: ۲۳، ۲۴
 - ۷- البخاری، الجامع الصحیح، ج ۷، ص ۵۰، کتاب اللباس، باب الجلو س علی العصر ونحوہ
 - ۸- ایضاً
 - ۹- القرآن، المدیدہ ۵۷: ۲۷
 - ۱۰- مجلہ الاحکام العدلیہ، مادہ ۲۰
 - ۱۱- الشاطبی، الموافقات فی اصول الشریعہ ج ۲، ص ۱۹۰
 - ۱۲- ایضاً
 - ۱۳- البخاری، الجامع الصحیح ج ۱، ص ۲۱۰ کتاب الصلوٰۃ باب خروج النساء الی المسجد باللیل
 - ۱۴- ابوداؤد سنن ابی داؤد، ج ۱، ص ۲۸۰ کتاب الصلوٰۃ، باب الجمعہ للملوک والمرأۃ
 - ۱۵- ابوداؤد سنن ابی داؤد، ج ۱، ص ۱۵۵ کتاب الصلوٰۃ، باب ماجاء فی خروج النساء الی المسجد
 - ۱۶- البخاری، الجامع الصحیح ج ۳، ص ۲۲۰ کتاب الجہاد باب جہاد النساء
 - ۱۷- القرآن، البقرہ ۲: ۲۸۲
 - ۱۸- البخاری، الجامع الصحیح ج ۲، ص ۲۳۹، کتاب الصیام، باب الخاض ترک الصوم والصلوٰۃ
 - ۱۹- ایضاً ج ۳، ص ۳۳ کتاب الجہاد باب قتل النساء فی الحرب
 - ۲۰- الکاسانی، بدائع الصنائع ج ۱، ص ۱۷۲
 - ۲۱- ابن السلام، کتاب الاموال ص ۳۷
 - ۲۲- المسلم، الجامع الصحیح کتاب الخیض باب حکم ظفائر امقسلہ عن ام سلمہ
 - ۲۳- الجزیری، کتاب الفقہ ج ۵، ص ۱۵۰
- امام احمد نے اپنی صحیح میں اور ابوداؤد نے سنن ابی سعید سے روایت کی ہے کہ ایک شخص نے رسول

التَّعْطِيفُ کے پاس آ کر ایک عورت کے ساتھ ارتکابِ زنا کا اقرار کیا (اس عورت کا نام بھی اس نے بتایا) حضور ﷺ نے اس عورت کو طلب فرما کر اس سے پوچھا تو اس نے انکار کیا۔ اس پر مرد کو سزائے زنا دی گئی۔ اور عورت کو چھوڑ دیا گیا۔ (اسے سزاندہی گئی) سنن ابی داؤد ج ۴، ص ۱۵۹ حدیث نمبر ۴۴۶۶

- ۲۴۔ ابوداؤد، سنن داؤد ج ۴، ص ۱۴۱ کتاب الحدود باب فی الجحون یسرق او یصیب حدا
- ۲۵۔ الجزیری، کتاب الفقہ ج ۲، ص ۳۳۶ ۲۶۔ ایضاً ج ۲، ص ۳۵۴
- ۲۷۔ ایضاً ج ۲، ص ۳۱۷ ۲۸۔ ابن السلام، کتاب الاموال ص ۳۷
- ۲۹۔ الجزیری، کتاب الفقہ علی المذہب الاربع ج ۴، ص ۲۸۳
- ۳۰۔ القرآن، النور ۲۴: ۵۹ ۳۱۔ الجزیری، کتاب الفقہ ج ۲، ص ۶۲
- ۳۲۔ ایضاً ج ۲، ص ۳۳۷
- ۳۳۔ البخاری، الجامع الصحیح ج ۴، ص ۲۱ کتاب الجہاد باب قتل الصبیان فی الحرب
- ۳۴۔ الرغیبانی، الہدایہ ج ۲، ص ۶۲ باب کیفیۃ القتال کتاب السیر
- ۳۵۔ البخاری، الجامع الصحیح ج ۴، ص ۲۱۸ کتاب المناسک باب حج المرأة عن الرجل
- ۳۶۔ الرغیبانی، الہدایہ ج ۲، ص ۵۸۲ کتاب السیر باب کیفیۃ القتال
- ۳۷۔ ایضاً ج ۱، ص ۱۶۹ باب الجمعہ حاشیہ عبدالحی لکھنوی
- ۳۸۔ الجزیری، کتاب الفقہ ج ۲، ص ۳۳۶
- ۳۹۔ البخاری، الجامع الصحیح ج ۸، ص ۲۱ کتاب الحدود باب لایرجم الجحون والجحونۃ
- ۴۰۔ ایضاً ج ۱، ص ۱۶۳ کتاب الاذان باب الرخصۃ فی المطر والعلۃ
- ۴۱۔ ابن نجیم، الاشیاء والنظار ص ۲۹۲ ۴۲۔ السیوطی، ایضاً، ص ۲۵۰
- ۴۳۔ الرغیبانی، الہدایہ ج ۳، ص ۱۶۰ کتاب الشہادت
- ۴۴۔ ایضاً ج ۴، ص ۷۰۵ مسائل شتی ۴۵۔ اکاسانی، بدائع الصنائع ج ۶، ص ۶۳۶
- ۴۶۔ ایضاً ج ۶۳۴ ۴۷۔ الجزیری، کتاب الفقہ ج ۵، ص ۸۷
- ۴۸۔ ایضاً، ص ۸۷
- ۴۹۔ ابوداؤد، سنن ابی داؤد، ج ۱، ص ۱۴۱ کتاب الحدود باب فی الجحون یسرق او یصیب حدا
- ۵۰۔ الجزیری، کتاب الفقہ ج ۱، ص ۴۹۳ ۵۱۔ القرآن، البقرہ ۴: ۱۸۳
- ۵۲۔ ایضاً، المائدہ ۵: ۶۰ ۵۳۔ القرآن، النساء ۴: ۴۳
- ۵۴۔ الرغیبانی، الہدایہ ج ۱، ص ۱۶۱ کتاب الصلوٰۃ باب الصلوٰۃ الریض

- ۵۵۔ عبدالرزاق، المصنف ج ۲، ص ۴۷۷۔ ۵۶۔ ایضاً، ص ۴۷۴۔
- ۵۷۔ الرغیبانی، المحدث ایضاً ج ۱، ص ۱۶۱ کتاب الصلوٰۃ باب الصلوٰۃ المريض
- ۵۸۔ ایضاً، ص ۱۶۳ ایضاً
- ۵۹۔ البخاری، الجامع الصحیح ج ۲، ص ۱۶۶ کتاب الحج باب الطواف بعد الصبح والحصر
- ۶۰۔ الرغیبانی، المحدث ایضاً ج ۱، ص ۱۶۳ کتاب الصلوٰۃ باب صلوٰۃ المريض
- ۶۱۔ الدرر القطنی، سنن دارقطنی ج ۱، ص ۱۹۱
- ۶۲۔ البخاری، الجامع الصحیح ج ۳، ص ۱۸۷ کتاب الوصایا باب اذا اداء المريض براسه اشارة
- ۶۳۔ ایضاً۔ ج ۲، ص ۲ کتاب المرضی باب ماجاء فی كفارة المرض
- ۶۴۔ القرآن، النساء: ۴، ۱۰۱۔ ۶۵۔ القرآن، البقرہ: ۲، ۱۸۳۔
- ۶۶۔ ابوداؤد، سنن ابی داؤد ج ۲، ص ۲۳۵ کتاب الصوم باب صوم فی السفر حدیث نمبر ۲۳۰۶
- ۶۷۔ القرآن، المائدہ: ۶، ۶۰
- ۶۸۔ المسلم الجامع الصحیح ج ۱، ص ۲۳۵ کتاب الصلوٰۃ المسافرین باب جواز الجمع بین الصلواتین
- ۶۹۔ ایضاً، ج ۱، ص ۲۳۳ ایضاً باب جواز صلوٰۃ الفاقظ علی الدلیۃ
- ۷۰۔ التسانی، سنن التسانی ج ۱، ص ۸۳ باب توقيت فی أرمح علی الخفین للمسافر
- ۷۱۔ الکاسانی، بدائع الصنائع، ج ۱، ص ۷۹۹
- ۷۲۔ ایضاً۔ ۷۳۔ ایضاً
- ۷۳۔ الرغیبانی، المحدث ایضاً ج ۱، ص ۱۶۷ کتاب الصلوٰۃ باب صلوٰۃ المسافرین
- ۷۴۔ ایضاً، ص ۱۶۶۔ ایضاً

حضرت عبداللہ بن عمرؓ زبانی جان میں اسی طرح چھ ماہ تک ٹھہرے اور قہری کرتے رہے۔
(المصنف، لعبدالرزاق ج ۲، ص ۵۳۳)

۷۷۔ احمد بن حنبل، مسند احمد بن حنبل، ج ۱، ص ۱۰۰ مسند عثمان بن عفان حدیث نمبر ۳۳۵ حضرت عثمان مکہ میں اسی وجہ سے مقیم کی نماز پڑھتے تھے جیسا کہ حدیث میں ہے ان عثمان بن عفان صلی بھنی اربع رکعات فانکرہ الناس علیہ فقال یا ایہا الناس انی تاہلت بمکہ منذ قدمت وانی سمعت رسول اللہ ﷺ یقول: من تاہل ببلد فلیصل صلوٰۃ المقیم۔ حضرت عثمان بن عفان نے منی میں چار رکعات نماز پڑھی تو لوگوں نے اعتراض کیا، حضرت عثمان نے کہا اے لوگو جب میں مکہ آیا تو میں نے نکاح کر لیا۔ اور میں نے رسول اللہ ﷺ سے سنا ہے کہ آپ ﷺ فرماتے تھے، جو شخص کسی شہر میں نکاح کرے تو اسے مقیم کی نماز پڑھنی چاہیے۔ (مسند احمد ج ۱، ص ۱۰۰ حدیث نمبر ۳۳۵)

۷۸۔ القرآن، النساء: ۴، ۲۵

- ۷۹۔ ابوداؤد، سنن ابی داؤد ج ۱ ص ۲۸۰ کتاب الصلوٰۃ باب الجمیع للملوك والمرأة
- ۸۰۔ ابن السلام، کتاب الاموال ص ۱۳۳، ۱۳۴ حدیث میں ہے کہ عرب مردوں کو غلامی میں رکھنا ممنوع ہے۔ ایسے عرب مرد جو جاہلی رواجوں کے مطابق غلامی میں تھے، ان کے لئے حضرت عمرؓ نے فیصلہ دیا کہ انہیں فدیہ کی ادائیگی سے آزاد کیا جاسکتا ہے۔ (کتاب الاموال، ص ۱۳۳، ۱۳۴)
- ۸۱۔ المرغینانی، المہد ایہ ج ۲ ص ۳۳۳ کتاب الزکاح باب نکاح الرقیق جیسے عباسی خلیفہ مامون الرشید اور کئی دیگر عباسی خلفاء (السیوطی، تاریخ الخلفاء ص ۴۲۰، ۴۵۰، ۴۵۶ وغیرہ اردو ترجمہ از شمس بریلوی مدینہ پیشنگ کمیٹی جناح روڈ، کراچی ۱۹۷۶ء
- ۸۲۔ البغوی، البیومر الحسین بن مسعود، مشکوٰۃ المصابیح ص ۴۰۷ کتاب الادب، باب الاسلامی
- ۸۳۔ المسلم، الجامع الصحیح ج ۲ ص ۵۲ کتاب الایمان باب صحیۃ المہمالیک
- ۸۴۔ القرآن، النساء: ۴۲۸۔ ۸۵۔ راغب الاصفہانی، مفردات القرآن ص ۳۰۶
- ۸۶۔ الغزالی، المستصفیٰ ج ۱ ص ۹۸
- ۸۷۔ السنائی، سنن السنائی، ج ۳ ص ۱۸۷ کتاب الصیام باب ذکر الاختلاف علی عروہ فی حدیث حمزہ
- ۸۸۔ احمد بن حنبل، مسند احمد ضعیف ج ۲ ص ۱۲۲ عن ابی ہریرۃ
- ۸۹۔ الشاطیعی، المواعظ ج ۲ ص ۱۹۶۔ ۹۰۔ البخاری، الجامع الصحیح ج ۱ ص ۱۲۲ کتاب الجمیع
- ۹۱۔ ابوداؤد، سنن ابی داؤد ج ۱ ص ۲۸۰ کتاب الصلوٰۃ باب الجمیع للملوك والمرأة
- ۹۲۔ السنائی، سنن السنائی ج ۸ ص ۹۱ کتاب قطع السارق
- ۹۳۔ البخاری، الجامع الصحیح ج ۲ ص ۳۶ کتاب التقصیر، الصلوٰۃ یقصر اذا خرج
- ۹۴۔ ایضاً ص ۳۷ ایضاً باب الایمال علی الدبۃ
- ۹۵۔ القرآن، النساء: ۴۳۳
- ۹۶۔ البخاری، الجامع الصحیح ج ۱ ص ۸۹ کتاب التعمیم باب التصعید الطیب
- ۹۷۔ ایضاً ج ۲ ص ۳۹ ابواب التقصیر الصلوٰۃ باب یؤخر الظہر الی العصر۔ سفر وغیرہ پر نبی کریم ﷺ دو وقت کی نماز ایک وقت پڑھتے تھے۔ لیکن شارحین کا اس سلسلے میں اختلاف ہے کہ آیا یہ نمازیں ایک ہی وقت پڑھی جاتی تھیں یعنی ظہر، عصر کے وقت اور مغرب، عشاء کے وقت یا صرف ظاہر میں یہ ایک ساتھ ہوتی تھیں۔ ورنہ اس کا طریقہ یہ ہوتا ہے کہ ظہر آخر وقت میں اور عصر ابتدائی وقت میں پڑھی جاتی تھی۔ ثانی الذکر شرح حنفیہ کی ہے۔ حنفیہ کا مسلک یہ ہے کہ دونوں کے لئے اذان اور اقامت کہی جائے گی اور اگر اذان صرف ایک مرتبہ کہی گئی لیکن اقامت دونوں کے لئے کہی گئی تو اس میں بھی کوئی حرج نہیں۔ (تفہیم البخاری ج ۱ ص ۵۲۳ ترجمہ و تشریح ظہور الباری اعظمی دارالاشاعت اردو بازار، کراچی ۹۶۔

- ۹۸۔ ایضاً باب حل یؤذن اذ یقیم اذا جمع۔ ۹۹۔ القرآن، المائدہ: ۳۰
- ۱۰۰۔ احمد بن حنبل، مسند احمد بن حنبل ج ۶، ص ۹۲ حدیث جابر بن سمرہ حدیث نمبر ۲۰۳۰۸
- ۱۰۱۔ احمد بن حنبل، مسند احمد بن حنبل ج ۶، ص ۲۸۶ حدیث ابی واقد اللیثی حدیث نمبر ۲۱۳۹۴
- ۱۰۲۔ القرآن، النساء: ۱۰۲
- ۱۰۳۔ ۱۰۳۔ شاہ ولی اللہ، حجۃ اللہ البالغہ ج ۱، ص ۲۵۸
- ۱۰۴۔ القرآن، النحل: ۱۰۶
- ۱۰۵۔ السرخسی، اصول السرخسی ج ۱، ص ۱۱۸
- ۱۰۶۔ ایضاً
- ۱۰۷۔ ۱۰۷۔ القرآن، البقرہ: ۱۸۳
- ۱۰۸۔ البخاری، الجامع الصحیح ج ۲، ص ۲۳۵ کتاب الصوم باب حق الجسم فی الصوم
- ۱۰۹۔ ایضاً ج ۱، ص ۱۶۲ کتاب الصلوٰۃ باب الرخصۃ فی المطر والعلتہ ان یصلی فی رحلہ
- ۱۱۰۔ ترمذی، جامع الترمذی ج ۱، ص ۱۵۱۔ ابواب الصوم
- ۱۱۱۔ السنائی، سنن السنائی ج ۲، ص ۲۰۵ کتاب الصیام: باب صوم النبی ﷺ
- ۱۱۲۔ مجلہ الاحکام العدلیہ، مادہ ۲۳

المراجع

- ۱۔ القرآن الکریم
- ۲۔ ابن السلام، عمید القاسم (۲۲۳م)، کتاب الاموال، مکتبۃ الامیریہ، سائیکہ هل ضلع شیخوپورہ۔
- ۳۔ ابن نجیم، زین الدین بن ابراہیم (۷۹۰م)، الاشباہ والنظائر شرح حموی، ادارۃ القرآن کراچی۔
- ۴۔ ابو داؤد، سلیمان بن اشعث (۲۷۵م)، سنن ابی داؤد، دار احیاء التراث العربی، بیروت۔
- ۵۔ احمد بن حنبل (۲۴۱م)، مسند احمد، دار احیاء التراث العربی، بیروت۔
- ۶۔ البخاری، محمد بن اسماعیل (۲۵۶م)، الجامع الصحیح، دار الفکر الریاض۔
- ۷۔ البغوی ابو محمد الحسین بن مسعود (۵۱۶م)، مشکوٰۃ المصابیح، ص ۴۰۷ قدیمی کتب خانہ، کراچی، ۱۳۶۸ھ۔
- ۸۔ الترمذی، محمد بن عیسیٰ (۲۷۹م)، جامع الترمذی مطبعت مجتہدی، لاہور۔
- ۹۔ الجزیری، عبدالرحمن (۱۳۶۰م)، کتاب الفقہ علی المذاهب الاربعہ المکتبۃ التجاریہ الکبریٰ، مصر، ۱۹۶۹ء۔
- ۱۰۔ الدارقطنی، علی بن عمر (۳۸۵م)، سنن دارقطنی، دار نشر الکتب الاسلامیہ، شیش محل روڈ، لاہور۔
- ۱۱۔ راغب، الحسین الاصفہانی (۵۰۲م)، مفردات القرآن الکریم، اہل حدیث اکادمی، لاہور، ۱۹۷۱ء۔
- ۱۲۔ السرخسی، محمد بن احمد بن ابی اسحاق (۳۹۰م)، اصول السرخسی، دار المعارف النعمانیہ جامعۃ المدنیہ، کرمیہ پارک، لاہور، ۱۴۰۱ھ/۱۹۸۱ء۔

- ۱۳۔ سلیم رستم باز، شرح المجلہ، دار احیاء التراث العربی، بیروت، ۱۳۰۵ھ۔
- ۱۴۔ السیوطی، عبدالرحمن بن ابی بکر (م ۹۱۱ھ)، الاشیاء والنظائر، مجمع اللغة العربیہ، دمشق۔
- ۱۵۔ الشاطبی، ابوالسحاق ابراہیم بن موسیٰ (م ۷۹۰ھ)، الموافقات فی اصول الشریعہ ترجمہ عبدالرحمن کیلانی، مرکز تحقیق دیال سگھ، ٹرسٹ لائبریری، لاہور۔ ۱۹۹۳ء۔
- ۱۶۔ شاہ ولی اللہ (۱۱۷۶ھ)، حجۃ اللہ البالغہ ترجمہ محمد منظور الوحیدی، شیخ غلام علی اینڈ سنز لاہور۔
- ۱۷۔ عبدالرزاق بن ہمام، ابوبکر الصنعانی (م ۲۱۱ھ)، المصنف، المجلس العلمی، بیروت ۱۳۹۰ھ/۱۹۷۰ء۔
- ۱۸۔ الغزالی، ابوحامد محمد بن محمد (م ۵۰۵ھ) المستصفی، منشورات الشریف الرضی، قم، ۱۳۳۴ھ۔
- ۱۹۔ الکسانی، ابوبکر علاؤ الدین (م ۵۸۷ھ)، بدائع الصنائع اردو ترجمہ ڈاکٹر محمود الحسن عارف، لاہور۔
- ۲۰۔ الرضیانی، ابوالحسن علی بن ابی بکر (م ۵۹۳ھ) الهدایہ کلام کبیری، کراچی/مکتبہ شکرہ علمیہ، ملتان۔
- ۲۱۔ مسلم بن حجاج القشیری (م ۲۶۱ھ) الجامع الصحیح، قدیمی کتب خانہ، کراچی، ۱۳۶۸ء۔
- ۲۲۔ التسانی، احمد بن علی (م ۳۰۳ھ)، سنن التسانی، دار الحدیث، قاہرہ ۱۴۰۷ھ/۱۹۸۷ء۔

اسلام اور سائنس کے حوالہ سے ایک نئی کتاب



ڈاکٹر ذاکر ناسک کے خطبات و مناظروں کی روشنی میں

اسلام اور جدید سائنس نئے تناظر میں

جناب محمد ظفر اقبال صاحب کے قلم سے

ناشر ادارہ نوادرات، ۲۳۲ فتح شیر کالونی نزد ایوب مسجد، مین مارکیٹ ساہیوال
ملنے کا پتہ: فضلی سنز اردو بازار کراچی۔ دارالکتب کتاب مارکیٹ اردو بازار لاہور

E.Mail: nawadraat8@gmail.com